

UTTAN ÚR HEIMI

Ætlaðu at myrða Clinton

Búskapur og vinna:

Asfaltgøla

Í Svøríki vilja kappingarmyndugleikarnir vera við, at vantandi kapping á asfaltmarknaðinum hevur kostað svensku skattgjaldarunum umleið eina mia. krónur. Sambært kappingarmyndugleikunum hevur tann vantandi kappingin havt við sær, at tey stóru byggi-feløgini hava avtalað prísirnar, og tað er ólógligt.

Í síðstu viku viðgekk stóra byggifelagið NCC, at tað hevur samskipað prísirnar á asfaltarbeiði í fleiri ár, og nú verður hildið, at onnur stór byggifeløg so sum Skanska og Peab hava gjørt tað sama. Fleiri onnur minni feløg eru eisini undir illgruna.

Kanningarnar hjá kappingarmyndugleikunum hava nú eisini elvt til, at tað almenna vegaverkið er komið undir illgruna, tí hildið verður, at vegaverkið hevur goldið ov nógv fyri asfaltarbeiði, sjálvt um leiðslan hevur vítað, at prísurin var og hægur.

Fleiri svenskar kommunur hava boðað frá, at tær fara í rættin fyri at fáa endurgjald fyri tann ólógliga høga prís, sum sigst hava verið umleið 25 prosent oman fyri tann veruliga prís.

500 mió. afturat

Seinastu dagarnar hevur leiðslan í skandináviska flogfelagnum SAS tingast við fakfeløgini hjá starvsfólkunum um, hvussu felagið kann spara tær trýggjar mia. krónurnar, sum leiðslan hevur samtykt at spara.

Tingingarnar hava gingið væl, og í gjár varð boðað frá, at nú er eftir at finna tær seinastu 500 mió. krónurnar. Leiðslan roknar við at røkka helminginum við at spara útreiðslurnar til terra, sum arbeiða umborð á flogförunum. Í hesum bólkinum hava 179 longu fingið uppsagnarbræv.

-Vit hava roynt at myrða Bill Clinton, men tað miseydnadist

ALTJÓÐA YVIRGANGUR

Árni Joensen

- Vit hava roynt at myrða Bill Clinton, men tað miseydnadist.

Hetta er orðaljóðið í einum hondskrivaðum skjali, sum er funnið í leguni Shomali uttan fyri suðurfaghanska býin Kandahar. Felagsskapurin hjá Osama bin Laden, al-Qaeda, helt til í hesari leguni.

Skjalið er skrivað á arabiskum, og saman við tí vóru ymsar tekningar. Tey, sum hava sæð skjalið, siga, at innihaldið bendir á, at ætlanin var at myrða fyrrverandi amerikanska forsetan í sambandi við onkra



Bill Clinton

Mynd: Reuters

altjóða ráðstevnu ella ein toppfund. Eingin dagfesting er á skjalinum, men hildið verður, at morðætlanin skuldi setast í verk fyri tveimum árum síðani. Tað ber ikki til at siggja, um ætlanin varð avlýst, ella um okkurt kom í vegin.

Ein amerikanskur trygdarserfrøðingur í Kabul,

Keith Indena, vil vera við, at al-Qaeda hevði eisini lagt eina aðra morðætlan ímóti Bill Clinton, og at forsetin ta ferðina skuldi myrðast, tá hann var í einari golfkapping.

- Vit siggja í skjølunum upplýsingar um, hvussu trygdarskipanin kringforsetan var, sigur Keith In-

dena. Hann sigur, at í skjølunum sæst eisini, at al-Qaeda kannaði trygdarskipanina hjá Secret Service ógvuliga gjølla.

Sambært trygdarserfrøðinginum hevði júst ein golfkapping verið væl egnað til morð, tí undir slíkum umstøðum er tryggin ikki so umfangandi, sum tá forsetin er á vitjan onkustaðni.

Keith Indena sigur, at al-Qaeda hevði eisini neyvar upplýsingar um, hvussu bilafylgið hjá Clinton forseta plagdi at vera skipað. Aftan fyri sjálvan forsetabilin koyrdi altíð ein bilur við alvápnadum trygdarsmonnum, og sambært Keith Indena ætlaði al-Qaeda at søkja at hesum bilinum fyrst og síðani bilinum, sum forsetin var í.

Úr Norðurlondum: Dýrur borgarstjóri

Tann umstríddi borgarstjóri í dansku kommununi Farum, Peter Brixtofte, er nú rættliga komin í eldin, eftir at blaðið BT sigur seg kunna skjálprógva, at borgarstjórin hevur snýtt sína egnu kommunu fyri fleiri milliónir krónur.

Blaðið hevur m. a. fingið fatur á skjølum, sum vísa, at borgarstjórin nýtti meiri enn 60.000 krónur á einum matstaði, har hann og trýggir aðru fingið sær ein bita. Rokningina skuldi matstovan senda kommununi. Dagin eftir rindaði kommunan aðrar 83.000 krónur fyri líknandi rokningar.

Peter Brixtofte, sum eisini er fólkatingsmaður hjá Vinstra, hevur verið umstríddur í fleiri ár, tí hann stýrir Farum kommunu á ein sermerktan hátt, sum ferð eftir ferð hevur fingið kommunala eftirlitið upp úr stólinum. M. a. hevur kommunan selt sínar skúlar og vatnverkið, sum kommunan síðani leiðar aftur. Og ítróttarøkið í kommununi, sum er tað mest framkomna í Danmark, er fingið til vegna við ivasomum verkætlanum.

Higartil er borgarstjórin sloppin undan myndugleikunum, men hesaferð eru ákærurnar av tí álvarssama slagnum.

Dýrari hús

Eitt yvirlit hjá norska húsasøluvelagnum vísir, at tað er vorðið dýrari, at tað er vorðið dýrari at keypa sær hús ella íbúð í seinastuni.

Yvirlitið vísir, at prísurin á vanligum sethúsum hækkaði 6 prosent frá desember til januar.

Íbúðarprísurin hækkaði uppáftur meiri. Frá desember til januar hækkaði prísurin á íbúðum 8 prosent, og frá januar í fjør til januar í ár var prís-voksturin heili 16 prosent, sigur norska húsasøluvelagið.

Tryggin á Mærsk-pallunum skal kannast

Eftir tær álvarssomu atfinningarnar frá teimum, sum arbeiða á oljupallunum hjá Mærsk í Norðsjónum, hava myndugleikarnir gjørt av at kanna viðurskiptini

OLJUVINNA

Árni Joensen

Tað er sjálvur vinnuálaráðharrin, Bendt Bendtsen,

sum hevur tikið avgerð um at kanna trygdina á oljupallunum hjá Mærsk.

Bendt Bendtsen sigur, at tryggin á teimum dansku olju- og gasspallunum í Norðsjónum skal vera í lagi, og at tað er umráðandi at kanna viðurskiptini til botns alt fyri eitt.

Hann hevur tí gjørt av at skipa so fyri, at trygdarviðurskiptini verða kannað beinanvegin. Ráðharrin leggur dent á, at talan er um eina óvilduga kanning, og

tí er kenda norska felagið Det Norske Veritas biðið um at gera kanningina.

Felagið skal kanna allar atfinningarnar, sum arbeiðsfólk á pallunum hjá Mærsk eru komin við.

Kanningin skal verða liðug um tveir ella trýggjar mánaðir, og úrslitið verður avgerandi fyri, um myndugleikarnir fara at taka onnur stig, sigur Bendt Bendtsen, vinnuálaráðharrin.

Tey, sum arbeiða á pall-